

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imżeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tal-Talb*, li kankal u sejjer imexxi dan il kari tajjeb, għall gid tal Maltin.

Direttur: is Sur Ġużè Muscat-Azzopardi (strada santa Lucija, numru 89.)

Amministratur: is Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, it-18 TA FRAR, 1913.

NRU. 54.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocċi taħhom, għax nistenneh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

L'aħħar chelma

Sur Direttur,

L'aħħar li ctibtlec, għidtlec li magħ *Leo Nardo* ma 'rriđx nitlef żmien iżjed; imma issa, ūara dac li hu chiteb f'aħħar ħarga tas-*Salib* (8 ta Frar) ingħidlec li ankas ma 'rriđ icolli x'naksam miegħu. Għax il ħila u' l ūieċ li għandu jakleb cliemec, biex igagħlec tgħid dac li ankas ma tcun ħlomt bih, giebuli għajnejja ūara. Chellu raġun igħid għaliġa: «*jirrifletti chif jaf hu*»; għax ngħaūueg il cliem bħalu ma nafx, u da'x-xogħol katt ma għamiltu. Din hi is-*serjetà* li jippriedca hu? Din hi l'*onestà* li ftaħar biha *Aulo Metellio*? Fejn li jiena għidt, li is-*Salib* ta għajn ħażina «*għaliex il questioni tal malti ma tidholx fil kasam tiegħu*? Li ta għajn ħażina għidtu u nissocca ngħidu; imma fuk li kal fuk il chittieba tal *Habib*, li «*iridu quasi quasi jisservev b'giurnali taht il mant tar-Religion*». Fejn li «*jen ridt nkiegħed f'fomm Leo Nardo cliem li hu ma kalx*? Dan li għidt jien: «*Għaliex Leo Nardo igħajjar mux serju lil Habib*?»; u dan li chien kal hu kabel: «*is-sur Taljaferro jecc irid jitchellem... għandu jittratta... f'XI GIURNAL VERAMENT SERIU u bil lsien seriu, u mux fuk il HABIB...*». «*Anchi il ghomi—ngħid bil cliem ta Leo Nardo—jarauh dan*», li cliem barra milli kal hu jien f'fommu ma keghdtlux. Meta li jien għidt, li «*il Habib jista u ma jistax icollu x'jaksam fuk il pulitca*? Jien għidt, li «*il Habib fil pulitca ma irid icollu x'jaksam*», u la iżjed u la ankas, u li «*jecc Leo Nardo jogħgħbu ihakkakha mgħal Prof. Tagliaferro fuk il lsien malti, f'idejh*». Għaliex jecc il quistjoni tal malti ma hix għal

Leo Nardo ħlief «*questioni totalment pulitca*», għal bosta oħrajn hija ucoll *letterarja*, bħalma ureū bil cotba tagħhom bosta għorrief maltin; u għal dac li huma chitbu hadd ma kabeż kal, bħalma *Leo Nardo* għal *articlu* tas-sur Tagliaferro, li «*chien collu magħmul sabiex jibaxxa il lingua ta l'educazioni tagħna, tal fidi tagħna...*» jeū li meta għamlu hecc, «*chienu kieghdin ighidu bosta ħmerijet u ineggin is-sentimenti tal popolazioni maltia intelligenti*». U *Leo Nardo* għarak f'xiber ilma, ma għarafx «*chif jakbad jirrispondini, bic-ciait jeu bis-serietà*», meta jien hallejt f'idejh li jaraha mgħas-sur Tagliaferro fuk il lsien malti, imma mingħajr ma idaħħal il *Habib fil pulitca*, għax barra mill kasam tal ġurnal tagħna.

Xi tgħidli mbagħad, għal da' cliem ta *Leo Nardo*: «*Lil Dun Paul, intelligenti, għad li il ħuejjeġ li kal colla fantasii, li iridha il pulitca, imma meta u-chif iridha hu, naugurawli li icompli dejjem irid il pulitca retta u sinciera, chif jitlob il pajjis tagħna, u b'hecc—bil fatti u m'hux bil cliem—icun keghd jagħmel opra taiba*? Jien jeū *Leo Nardo* «*jisthailu li kieghed kuddiem il banchijet ta xi scola jati u jimponi l'ordnijet lil l'isculari*? Jien jeū hu «*jindahal fein ma jesghux*? Jecc *Leo Nardo* ried jindaħħilna fil *cunxenza*, jien chelli il jedd collu ngħidlu jilħak għasstu u ikis il ma jindaħħalx fejn ma jesughx: għax din biċca t'Alla, li jakra' fil kalb tal bniedem. *De internis Deus judicat*. (Milli nista' nakbad hu il latin jifhmu). Imma għal dic li hi *pulitca*, u la jien u la hu ma għandna il jedd li «*nimponu il volontà*» ta ūiehed lil ieħor.

Haūn nakta' nħakkakha magħ *Leo Nardo* u nispiċca il *polemica* li kbadt miegħu. Di' l chelma *Leo Nardo* ma igħidx għaliha «*x'inhi cherha donna xi ħalfa*». Hecc kalet ucoll il *volpi* għal għeneb li ma laħkitux; li chien kares.

Saħħa għalic, maħbub Direttur.

DUN PAUL.

Il Belt, 11 ta Frar, 1913

Ūara li cont ctibt.— Il cliem ta *Leo Nardo* ghibtu chif chitbu hu, u mux chif għandu icun mictub; u' cliem taljan ma biddiltulux fi cliem malti, għad li għal «*karreja bil malti biss*» chien ūisk meħtieġ, għax bżajt li *Leo Nardo* jeħdu b'ħalf u cliem ħażin; għad li m'jiniex ta hecc, jecc jgħogħbu. Għaliex «*il margariti u il biscutini*» meta jiftillu jahlihom hecc mgħal... «*popolin*».

Issa biż-zejjed.

Il Professur Napuljun Tagliaferro, I.S.O., u *Dun Paul* (Monsinjur Canōncu Galea, J.C.D.), li chienu il ūiehed Direttur tal Università u l'ieħor Rettur tas-Seminarju, fejn halleū isem tajjeb li katt ma jintisa, zeūg Chittieba għorrief u fuk collox nies bla tebgha, għamlu ħafna *reclame* lis-*Salib*, b'dac li ūiegbu lis-Sinjuri *Leo Nardo u Aulo Metellio*! U daūn sābu-ruħhom f'ūisgha cbira, jaktgħu mil ħajt chif giē giē u ighidu li jiftlilhom, *bil mascra f'ūieħom* u bir-*reclame* ta zeūg persunaġġi bħal daūc, li ma stmerreūx minnhom! Aħna, minn għalina, il mascra nistmerruħom! Mela, biż-zejjed: ir-*reclame* saret: u il *Habib*, li m'hux *biċca carta stampata* biss, imma għandu dmirijet għoljin u inkadssa x'jilħak, jaħtieġlu jifta ūara spallejh l'inbix għajjur ta min jistħi juri ūieċu, biex jibka jahdem għan-nies tas-suajja u għal daūc collha li għandhom il *għatx tad-daūl* u iridu jixorbuh mil *għajn tal ħajja*, bħalma hadem dejjem mn'issa l'ura. Għax il *Habib* m'hux *Cicero pro domo sua*, chif kāl m'ilux ūiehed... *cbir*... fil mera tiegħu: imma jakbeż u iħabrec għall gid ta għajru; u chemm nies imiddu idejhom fih (mid-Direttur u l'Amministratur sal ankas ūiehed) hadd, ħlief li Stampatur u in-nies tiegħu, ma jithallas ma xogħlu, anzi cull-hadd johroġ xi ħaġa minn butu; u il klieħ li jibka imur collu, sal inkas ħabba, fil *Caxxa tal Unjoni Cattolica* (mibghuda għall meūt minn xi *Pulitici* msadd'da), biex dejjem tithaxxen actar u tiflaħ tagħmel tajjeb għall għajnuna tal haddiema u tan-nies tas-suajja li jimirdu, jeū icorru fix-xogħol, jeū isibu-ruħhom kieghdin b'familja batuta.

Hecc il *Habib*, barra mil ftuħ tal għajnejn u tal imħuħ b'dac li jictbu fih Chittieba mill'aħjar fuk cull xorta ta tagħlim, ighin ucoll il fkir u ir-ragel tax-xogħol bi flusu—jigifieri, bil *lingua serja* ta *LEO NARDO*, *jissomministra ajjut morali u materjali lid-dereħlitti nazżjonali*! Eħ, li chiecu is-*serietà* chienet kieghda fil cliem biss, CANU ma chienx jigrilu dac li għalu!

Ma-dan-collu, bħalma *Aulo Metellio*, jecc

hu *scrittur sêrju*, ma ghandux ghax jiftah actar halku, anzi, *onestament*, ghandu jaturu b'mirbuħ, chif jagħmlu il ġuerrieri il cbar, ghax *Dun Paül* urieħ b'cotra ta xhiediet u ta ġrajja chemm il *Habib*, barra milli hu *Religjus*, hu *Patriotticu* — u għal daün ir-ragjunijet, fuku ma nitchellmox iżjed; hecc ucoll issa il qüistjoni li kajjem *Leo Nardo*—jigifieri *jecc il LSIEN MALTI hux tajjeb biex jithaddet fuk il LSIEN MALTI*—tidħcux, dan hu li ried ighid—marret fix-xejn: jeü, chif nghidu aħjar b'dan ilsien imzeblaħ minn min ma jafux, mietet fuk ommha! U il balla, gheziez Karrejja tal *Habib*, ùakghet fukcom—biex niftehmu seü-ù, fukcom il Karrejja haddiema u tas-snajja, li *Leo Nardo* għażilcom mil karrejja l'ohra tagħna bl'isem kâres ta *Popolnu*, nghidu aħna *Nies craret!* Ghax dan *Leo Nardo*—*Patriott* chif jakbillu, li jifta il gebla u jahbi idu—marsus b'dahru mal ħajt mir-ragjunijet cbar u kaüüja ta *Dun Paül* u tal Professur Tagliaferru, ftacar li hemm kaül taljan ighid: *Fir-riefnu iè-craret itiru mal ajru!* U, ùara ħafna cliem, cliem, cliem u xejn iżjed—ùara li paçpaç ħafna, *bla ma għaraf ifisser għaliex*, li «IL MALTI MA HUX IL LSIEN (li żbalji tieghu) VERAMENT SERJU SABIEX TIDDISCUTI BIH SOGGETTI GHOLJIN»—raġa lagħak dac li chien beżak, jeü nesa għal-collox x'chien paspar ftit kabel, u *canta* bħal *Confiteor* ġdid, fejn kâl: «Nispera li dan iservi b'dichiarazioni u bi spiegazioni ciara ta chif semmeit il chelma serietà... Jen la għedt li il *Habib* mux seriu, la għedt li l'iscritturi tighu ma humiex serii, la għedt li il chitba tighu ma hix seria, l'ankas ma għedt li il *Habib* ma hux seriu ghax jin-chiteb bil malti... Jena għedt semplicement dan: illi is-Sur Tagliaferro jecc irid jitchellem fuk il quistjoni tagħna tal lingua u irid li uihed jirrispondieh, għandu jittratta questioni hecc importanti f'*xi giurnal verament seriu u bil lsien serju*...» Niekfu haün, fuk din il *contraddizzjoni* li tūahħax it-ftal fuk il *banchijet ta li scola!*

Chif kieghdin taraü, cull-hadd sêrju: il *Habib* sêrju, il Chittieba tieghu sêrji, id-Direttur sêrju ucoll (la jithalltu mieghu Chittieba sêrji), il lingüa sêrja, il chitba bil Malti sêrja... cull-hadd sêrju!

Mela, min m'hux sêrju, chif irid ighid *Leo Nardo*? Intom, intom biss, o Karrejja haddiema u tas-snajja, ghax il biçca il cbara mincom *dghajjfin, poplu baxx u injuranti*, kâl l'aħħar darba; u illum raġa ziedilcom:

«Mela xi drabi, għal chemm il persuna tcun seria, chif ucoll il loc, id-discors, il lingua u is-soggett icunu serii ucoll, tcun tahliranno e sapone (*jigifieri is-sapun u ir-raghüa, bħal min jaħsel ras il ħmir*) u titfa margariti (*gäühar*) kuddiem... (*il kèiekez, jissocta ighid il proverbu latin*)... u din certament mahix (*li żbalji tieghu*) u ma tista katt tcun serietà...»

Fhimtuha? Scond *Leo Nardo*, intom biss m'inthomx *serji!* Intom biss ma għandcomx il jedd li nictbulcom fuk il Malti! Intom biss ma għandcomx tcunu tafu jecc il Malti hu *lingüa* jeü m'hux! Intom biss ma tistghux takraü dac li jictbu il Professur Tagliaferru u *Leo Nardo* fuk il *quistjoni* tal lsien tagħcom stess, ghax (isimgħuha tfakka) «ghax bil lsien malti, ma maltin li jakraü bil malti biss, ma hemmx serietà tittratta fuk daün il questionijet...» jigifieri fuk il quistjoni tal lsien li intom tafu üisk aħjar minn *Leo Nardo!* Iva: intom biss għandcom tigu imüarrba f'din il quistjoni, ghax intom... aħfrulna, jecc sejjrin narġġhu ntenu il chelmiet ta *Leo Nardo*, li, chif aħna miġbudin tas-seü għalcom, infossuhom jaharkulna

xoftejna...ghax intom *dghajjfin, poplu baxx, ħmir u kèiekez!*...

Mhux fil *Habib*—jissocta *Leo Nardo*, li Alla jaf min hu—mhux fil *Habib* (li hu *sêrju*, u għandu *Direttur sêrju*, u jictbuħ nies *sêrji*, u il chitba tieghu *sêrja*, imma *jakraüħ ħafna*... tafuhom il chelmiet intuscati)—mhux fil *Habib*, izda fil *Gazzetta di Malta* għandu jictbe il Professur Tagliaferru fuk il lingüa maltija, jecc irid li jirrispondih *Leo Nardo!* U tafu għaliex?... Din is-sabiha! Ghax il *Gazzetta di Malta* ilha snin cbar tghajjar il Malti *lingüa tal cina* u *dijallett tal Mandragg!* Għandu ragjun *Leo Nardo* ma ihallatx l'articuli tal *Habib* ma tal *Gazzetta di Malta!* Ta dan nizžuħ-ħajr, ghax inkas aħna ma nħalltuhom! Il *Habib* m'hux ħlief *Religjus* u *Patriotticu*: u, billi, f'ħajjet Alla, m'hux ucoll *Politica*, katt ma casbar mal art il *lingüa maltija*, li hi biçca minn ruħ il *Patrja*, biex tghaddi minn fukha u tirfisha il *Pulitica!*

Le: il *quistjoni tal lingüa maltija* għalina m'hix *pulitica!* Min jaf x'in hi seüüa il *Pulitica*, min ma nkediex biha biex jasal fejn üasal *bla meriti ohra*, min katt ma hallat li stola mal fažola, jaf u jifhem li il *quistjoni tal lingüa maltija* għall *HABIB* hi biss *patriottica* u *letterarja*; u maħha il *Pulitica* ma għandhiex x'taksam.

Aħna nhobbu it-Taljan daks min ihobbu: u kbizna dejjem għaliħ, fil *HABIB*, f'gazzetti ohra (ta Malta u ta Barra), fil *Cunsill*, fil *Meetings*, fil *Cumitat Popolari*, f'*Assemblea pro lingua*, cull-imchien: u dejjem żammejnih u nibkghu dejjem inżommuħ il *lingüa tal educazzjoni tagħna*, li hadd ma għandu il jedd jekredhielna minn fejn hi imdaħħla! Jecc *Leo Nardo* nesa x'chiteb *Fra Meliton* fil *HABIB* fuk il *lingüa taljana*, hadd iehor għadu jiftacru! Imma dan ma ifisserx li thobb il Malti hu ħaġa ħażina, dan ma ifisserx li il Malti m'hux *lingüa*, dan ma ifisserx li min ma jafx ħlief bil Malti hu *dghajjef, ħmar* u *każkuż*—dan ma ifisserx (f'lie-ma theüdin tūakka il *Pulitica* bħal ta *Leo Nardo!*) *li ma tistax tictieb bil Malti fuk il Malti!*

Ĥaġa üaħda hemm bżonn biex tictieb bil Malti fuk il Malti: u jecc icolloc lilha, il chitba tiegħec tcun sêrja, tictieb fejn tictieb: hemm bżonn *tcun taf bil Malti tas-seü*. Imma il gażiba hi li *Leo Nardo* bil Malti ma jat xejn! Chiecu jidħol, mal Professur Tagliaferru, fil baħar il cbar tal *Lsien tagħna*, il karrejja tas-*Salib* u tal *Habib* ma jifhmuhx üaħda minn mija: imma is-Sur Ġann Vassall, u il Professur Tagliaferru, u il *Dun Paül*, u il *Dun Xand Cortis*, u il Professur Psaila, u il *Dun Manüel*, u is-Sur Fons Galea, u is-Sur Levanzin, u il Monsinjur Vella (ta Għaüdex) u biex ma ntaüülux il daüc collha li jinkalghu daksu b'isna ohra u jafu tas-seü bil Malti, jifhmuhom sal inkas chelma!

Ma ftehmux jakaü *Dun Duvic Mifsud-Tommasi*, u il *Canöncu Panzavecchia* (mhux il ħaj), u *Riccardu Taylor*, u il Professur Ġann Anton Vassall, u Monsinjur Pulicin, u *Anni-bale Preca*, u il *Patri Magri*, u *Manüel Carüana*, u fost il ħajjin il Professur *Temistocle Żammit*, is-Sur Ġann Vassall u il *Commendatur Galea*, mita chitbu fuk it-Teologija, fuk il *Filologija*, fuk li *Storja Sagra*, fuk il *Letteratura*, fuk il *Chimica*, fuk il *Cosmologija*, fuk l'*Algebra* u fuk l'*Astronomija*?...
Tkisx l'ohrajn b'xibrec!
U biż-zejjed.

Fl'isem tieghi u mitlub ucoll minn *Dun Paül* (li hu, chif jaf cull-hadd, Monsinjur Galea, *Canöncu tal Catidral*) niddichjara li

daün iż-zeüġ articoli ma chienux joħorġu, chiecu, mita deher is-*Salib* ta nħar is-sibt li għadda, ma chienux diġà stampati. Il *bassezz* u il *malinjità* ta *LEO NARDO* u ta *AULO METELLIO*, imsaħħmin f'*ghadira ghideb*, huma l'isbaħ difisa tagħna; u il *Habib* ma jticsbarx actar b'isimhom!—ID-DIRETTUR.

IS-SEMA JATI GLORJA LILL HALLIEK TIEGHU.

L-eülienin attributi tas-sema huma l-cobor, it-tkankil u it-tixrid tal-gid fuk l-art: il-cobor jurina l-kaüüa ta' min għamlu, t-tkankil jurina l-għerf u it-tixrid tal-gid jurina t-tieba ta' dan il-Halliek. Mela s-sema jati glorja lill Halliek tieghu, għaliex jecc hua jurihulna kaüüi, għaref u tajjeb, icun kieghed igieghel lilna li għandna r-ragjuni sabiex minn f'löcu nroddu l-Alla kima u tifhir.

Il cobor tas-sema jurina l-kaüüa t-Alla. Ix-xemx li fost il-cüiecheb hi bħal Sultan fost il-cbarat tieghu, hi għalina xhieda üisk çara biex minna aħna nagħarf chemm hu tas-seü cbar is-sema. Difatti, għalchemm naraüha üisk çhejçna b-għajnejna, izda scond il-fehma ta *Adriano Balbi* ix-xemx hi miljun, tliet-mija u hamsa-u-disgħin-elf u tliet-mija u erbgha-u-ghoxrin (1,395,324) darba acbar mil-art, li dina fid-daüra tagħha għandha qüasi hamsa u ghoxrin elf (25,000) mil; u scond l'*Almanacc* ta *Napli* ix-xemx hi miljun, tliet-mija u disa' telef (1,309,000), darba acbar mil-art. Issa jecc hi hecc cbara ix-xemx, għandna naħsbu illi hu bil-bosta u bil-bosta acbar is-sema li fih hi tinsab: għaliex cull üisa' li fis-sema hu fil-ghöli tax-xemx u li b-għajnejna jidher seüüa-seü daks il-cobor tax-xemx, għandu jcuun daksha cbar; għalhecc billi il-üisa' li ilaħħak il-üisa' tax-xemx, fil-għadd hu bil-bosta u bil-bosta cbar, jahtieg li s-sema hu üisk actar cbar mix-xemx. B-dan li għedna fuk il-cobor tas-sema, ma għamilniex ħaġ'ohra ħlief tajna idija l-iżjed çhejçna ta' dan il-cobor; għaliex chif nehilsu jecc nokogħdu nghidu dac li l-astronimi għidu fuk il cobor tal *pjaneti*, tal-*cometi*, tas-*satelliti* u tal *cüiecheb fissi* li għal cobor tagħhom jis-sejhu cüiecheb tal eüüel classi, tat-tieni classi, tat-tielet classi u hecc jibkghu sejjrin? Mela, la darba s-sema hu tant cbar, ma jistax ma icunx kaüüi u potenti dac li għaraf jagħmlu; għaliex, jecc biex üiehed jagħmel simplici gifen, nghidu aħna, jahtieg li hu icollu l-hila li jagħmlu, mela bil-fors li chellu u għandu kaüüa u putenza cbara min għamel das-sema tant cbar u ordnat fil-cobor tieghu.

It-tkankil tas-sema jurina l-għerf tal Halliek tieghu. Biex naraü chemm hu s-sema ħaff fit-tkankil tieghu, l-eüüel nett immorru nfaccru dic is-sabiha *cometa* ta' Hally li fukha qüasi tliet snin ilu cull-hadd chien jithaddet u biha chien mistgħaeb. Dina l-*cometa*, li tidher cull 76 sena, f-cull seconda ta minuta tigrü izied minn hames-mit (500) chilometru: (*) u dan il-giri ma hu xejn ħada dac tal *pjaneti*, għaliex, scond xi astronmi, *Mercurju*, mkieghed fl-acbar ghöli tieghu, f-siegħa jigrü iżjed minn hdax il-miljun mil, *Venere* iżjed minn tlietax, *Marte* iżjed minn tnejn-u-ghoxrin, *Giove* iżjed minn üiehed-u-hamsin, *Saturnu* iżjed ucoll minn sebgha-u-disgħin. Ankas dan il-giri ma hu xejn ħada dac ta xi *cüiecheb* li huma fl-*ecüatur*, għaliex xi uhud minn daün f-siegħa jagħmlu mitejn u erbgha-u-sebghin miljun, tliet-mija-u-tmenin elf u hames-mit mil (2,274,380,500), u f-seconda ta minuta jigrü sitt-mija u üiehed-u-tliet-elf, tmien-mija u sebgha-u-tmenin (631,887) mil. E. F.

(*Jissocta*)

(*) *Chilometru* jigifieri *elf metru*; cull *metru* igib *nofs kasba* nieksa *x'erba' ti süaba*. Hames mit chilometru igibu xi 370 mil inglizi. ID-DIREZZJONI.

Il Patri Majjistru Nicola Farrugia

TA SANTU ŪISTIN.

Ir-Reverendi Patrijet Agustinjani, li, seūūa għall hrara taħhom fid-dmirijet tar-Religjon mal Poplu u għall gabra taħhom infushom fil Cunvent u fil Cnisja, chif ucoll għall gid cbir li jagħmlu b'li Schejjel miftuħa b'xejn għall fokra u għas-sodizza tal-għageb li biha isiru il festi taħhom, minn dejjem chellhom il kima u l'imħabba, haun il Belt, ta cull-min jaf jaħsibha; nistghu nġhidu ucoll li huma taū f'cull žmien nies għorrief lill Cnisja u lill Patrija. Mita, biex ma noħorgux minn žmien-na, nsemmu il Monsinjur Micallef, Arci-Iskof ta Pisa, li għogob l'Alla jġibu mieghu, kāsir il għomor, x'hin chien ūasal biex isir Cardinal—u l'Arci-Iskof Pace-Fornu, li ismu il Maltin għadhom ma jistghux isemmuħ bla ma ibiercuħ bl'art u il baħar, bħala mera ta chif għandhom icunu il Capijet tal Cnisja—u Monsinjur Camilleri, Iskof ta Għaūdex u gaūhra mill'actar għōnja tal Cleru Cattolicu—u maħhom il Patri-Majjistri Puliccin, Cilia u Żammit, tliet colonna tal għerf u tat-tieba—dan tal aħħar miħchi, bħal bičča għażiža minn kalbu, mil Cleru l'izjed għōli ta Ruma—chif ucoll il Majjistru Muscat, žina tal Ordni tieghu, ħaj u mimli bil għomor—għal fejn nġhidu actar?

Issa, minn ftit snin il-haun, kieghed jidher fuk il pulptu il Majjistru Farrugia, li, miġbur fis-schiet tal Cunvent u mogħti għal-l'istudju bla serħ tal għerf u tal ilsna, chien donnu mohbi mid-dinja (chif iħobbu jagħmlu il għorrief Agustinjani—u min jaf mil krib l'Iskof Camilleri u il Majjistru Żammit, jista iġhidu).

Niftacru mita, darba, dhalna *Santu-Ūistin* biex nisimghu kuddiesa u sibna fuk il pulptu Patri jippriedca bit-Taljan, li ma ħalliniex niħarrecu izjed minn kuddiemu kabel ma nižel u għad li staksejna x'jismu lil chemm il ūiehed hadd ma għaraf iġhidilna. Il Cheūcba ma chienetx għida, imma chienet għadha m'hix micxufa!

Dac il Predicatur, li hu Mghallem tat-Teologija u jaf bit-Taljan u bl'Ingliz bħalma jaf bil Malti, biex ma nokogħdux nsemmu chemm ilsna oħra għandu cunfidenza maħhom, deher issa fuk il pulptu ta *San-Paūl*, fejn għamel il panigircu tan-Naūfragju, kud-diem l'Arci-Iskof ta Malta u l'Aūsiljarju tieghu, mismuħ mill'aħjar nies tal Cleru u Seculari: u, bla tlellix fieraħ, bla dakk ta tncabar, imma bil *Ctieb tal Appostli* u b'li *Storja ta Malta* imsammrin f'moħħu—u, fuk colloxx, bil kaūūa tar-ragjunar tieghu—sgur mil lingūa u mil chelma—mixgħul bl'imħabba tal art fejn tūieled (l'eūūel ħaġa li tinħtieġ fil Panigircu tan-Naūfragju)—niseġ tifhir għōli lill *Appostlu tal Gżira* u lill *Gżira tal Appostlu*, f'sieġha u qūart li għad-deū bħal minuta.

Li ma daūc iz-zeūġ Iskfijet, chien hemm iehor jisimghu—l'Iskof Palunko—chien ikatta il ctieb li ħareġ mita ħolom li in-Naūfragju ta San Paūl gara Mileada.

Ma dūar il Gżira.

Nitolbu maħfra lis-Sur Carmelu Tanti, mil Belt, li ma gibniex ismu ma daūc li ūieġbu tajjed għall *Mistoksija* tal *Habib* tal erbġha ta frar, għad li hu baġhat ir-risposta fil ħin: il ħtija bičča tieghu u bičča ta min dām ma tana l'ittra f'idejna. Il ħtija tieghu hi li, f'lōc ma chiteb lid-Direttur tal *Habib*, chif chien imissu u chif ūiddibna bosta drabi, chiteb lill Amministratur. Ma-dan-collu, donnha inkas il *Posta* ma tifhem x'in huma Direttur u Amministratur ta gazetta: u ilna nħanbku għal-xejn b'din il ħrafa li dac li għandu imur għand l'Amministratur jigi għandna u dac li għandu jigi għandna

imur għand l'Amministratur. Ma nistghux nifthemu darba għal-dejjem?...

—Is-Sur Salv Vella, li jokghod Bormla, it-triek ta San Paūl, numru 50—talabna nħabbu li hu jixtri bolli ta Malta ta cull prezz, barra minn tas-sitt ħabbiet u tat-tlieta.

—Ūiehed mil Karrejja tagħna baġhat iġhemgmilna li, fil għodūiet tal ħmistax il sibt tal Madonna ta Pompej, li dejjem isiru b'devozzjoni c-bira, il Cnisja tal Giżūiti tcun fid-dlam ūisk; u hadd ma jista jara jakra biex jithejja għat-*Tkarbin* u irodd il ħajr ta ūara, fil ūakt li dic il Cnisja għandha il *luce elettrica* u il Gvern mħux sejjer ilum lil min jixgħelha għall bżonn bħal dac.

—Nizzu-ħajr lil min baġhtilna il poezija li chiteb is-Sur V. Vassallo għall festa tan-Naūfragju ta San Paūl—zeūġ *Strofi Decasillabi* sbieħ tas-seū. Nifirħu lill Chittieb taħhom.

—Għall *Habib*, imbaġhd, ūasulna zeūġ poeziji tūal, li nixtiekuhom jigu f'idejn min għandna f'rasna, biex jitgħallem minnhom x'in hu il Malti, mita ūiehed icun jafu tas-seū! Għad li jieħdulna ūisa ūisk, ingibuhom ūaħda il gimġha id-dieħla u l'oħra il gimġha ta ūara, għax m'humiex ta min jitlifhom. Chitbuhom is-Sinjuri *Antonio Cremona*, Spettur Sanitarju, u *G. Micallef*, Student tal Matricola: zeūġ Chittieba (ma nġhajtulhomx *Poeti* għax aħna xħaħ ūisk għal din il chelma u jecce iġhiduha lilna nieħdu fastidju, għad li haun min jitlakha chif giè giè), zeūġ Chittieba zġhażah li jafu tajjed nett il *Prosodija*, u għandhom maħżunin f'moħhom studji sōdi u fuk colloxx Alla tahom il gēnju tal *Poezija*.

—Rajna daūn il granet l'eūūel xogħol bil pastell taż-żagħħuħ Giuseppe Mifsud-Bonnici, bin is-Sur Gann, ir-rebbieħ tal Concors tagħna għall'aħjar poezija—*Ūicc ta mara*—studju: u kuddiem dic il ħleūūa ta coluri fuk daūc il linji rotob u sguri, ħaġa ūaħda ma emminniex, li hu l'eūūel xogħol tieghu. Imma hecc hu. Nifirħulu b'kalbna collha.

IT-TIFCHIRA

tan-Naūfragju ta San Paūl.

O San Paūl, Appostlu mkaddes,
inti gejt f'din l'art maltija,
għax tempesta haun tefgħetec
u tefgħetec b'tant tbatija.

Rajna gejt mircheb imfarrac,
bil kdusija u t'Alla id-daūl:
irroccat mal blat ta Malta,
rema fukna 'l cbir San Paūl.

Raġel għaref daksec min?
Gejt biex teħles il Maltin.

B'dac il cliem għażiż u ħelu,
int għamiltna nisranin,
b'dac il għerf illi tac Alla,
inti klibt l'egħref bniedmin.

Chif chien Alla kaleb lilec,
int gejt takleb lilna ucoll:
għalhecc aħna b'Gesū nemmmu,
u min jista dan iħoll?

Raġel għaref u tant cbir,
int għamilt tiegħec id-dmir.

Sa tas-sriep is-semm kriedtilna,
li minn jaf chemm nies meddeū:
izda mrażżna minn kdusitec
anche 's-sriep lilec obdeū.

Jen l'imħabba li lejc għandi
nibka nżomma sa ma mmut:
lilec nitlob biex Pajjisi
ma jibkax actar batut.

Għadni echejchen, tini id-daūl,
o Missieri, cbir San Paūl.

GINU
(tifel ta tlittax il sena).

Chitbulna:—

I.

Fit-13 ta Frar, 1913.

Sur Direttur tal maħbub *Habib* tagħna,

Fin-numru 53 ta da' Periodicu, krajt dic l'ittra ta *Sacerdot*; u għogħbitni mux ftit. Sabiħa bil bosta ħia l'idea, li għarraf ūiehed fil *Gazetta di Malta*, fuk li jixrak li tinbena Cnisja bħala tifchira tal Congress Eūcaristicu, li sejjer isir haun Malta. Compla imbaġhd isebbahħa bil ħsieb tieghu *Sacerdot*, li kāl chif u fejn jixrak li titūakkaf din it-Tifchira għażiža. Ir-ragjunijet li dana gieb huma collha hecc cāri u ta kaūūa, li hadd ma jista imerihom. L'akūa tfixchil, li jista icun hemm, ħua jecce il lōc jatix biex il Cnisja tas-Sagramentini fi Strada Cristoforo titcabbar b'maniera li tcun tista tasa numru seūūa ta nies.

Tas-seū li din il Cnisja, barra milli ħia zġhira iz-zejjed; ftit jeū xein takbel mal fehma, li għaliha giet mibnija, billi tinsab imūarrba, u, għalhecc in-nofs, jecce mux izjed, tan-nies ma jafux biha; imma, x'għandu ūiehed jagħmel, ġiā la darba ma jistax icun (u nġhid jecce jistax icun!) li tinbena Cnisja, jecce mux fil kalba tal Belt, għall'inkas fil kabda; u, b'hecc, tcun actar magħrufa u milhuka minn Maltin u minn barranin, bla hadd ma isib tfixchil jeū scuzi li iġhaddi fiha, biex hemm jati il ħaraġ tal kima lis-Sultan tas-Smeūūiet, li hemm icun kieghed għal tal apposta, jistennieħ.

Jeū hecc jeū hecc, din it-Tifchira jixrak issir, hemm bżonn li issir. Din ma tcunx biss tifchira tal Congress Eūcaristicu, imma ucoll Congress Eūcaristicu bla xejn ma jakta. Għal fejn isiru u għal fejn jisejjuħ il Congressi Eūcaristici?

Haġa sabiħa li issir dina it-Tifchira: forsi xi uħud iġhidu: il kalb trid, izda jonksu il meżzi, actar u actar fiż-żmienijet li aħna. Jecce tas-seū il kalb trid, colloxx jista isir. Bic-čocan collu tagħna, bil għacs collu li fiħ ninsabu, saru u kieghdin isiru ħafna ħeūjjeġ. U il għaliex? Għaliex il kalb *jeū il pica* trid. Jena ma inħiex capaci biex nati il pariri; haun, izda, min jista jatiħom. Chiecu il Cumitat tal Congress Eūcaristicu jaħseb sa min issa għal din it-Tifchira? Min jaf minn fost il ktajja ta strangjeri, li haūna jigu għall Congress, jistghux jinsabu minn daūc l'erūieħ tajjba, li chiecu ūiehed jgħarrafhom b'dan il ħsieb, jatu xi għajnunijet? U ħutna il Maltin mxerrdin f'bosta pajjizi ma chienux iġhinu ucoll xi lakxa? U ma haunx Malta min, jecce irid, chien jista jagħmel, nġhidu issa fiż-żmien presenti, bħalma għamel is-Sur Balbi? Imbaġhd, fuk colloxx, nġhidu li jecce icun hemm tas-seū il ħerka, il meżzi għandhom jigu. Jonksu jeūūilla il meżzi lill DAC, li għall'imħabba tagħna irid jokghod magħna realment presenti, x'hin taħt ix-xbiħa tal ičchen farca-hobż jaħbi il cobor mingħajr kies tal Maestà Divina tieghu, li timla is-Smeūūiet u l'art?....

CAPPILLAN

ħabib veru tal HABIB.

Xi dnub li, din id-darba, dan il CAPPILLAN *ħabib* tagħna ma taniex li naghmlu ismu! Il karrejja tal Malti għandhom bir-ragjun collu fidi c-bira fil chitba tieghu: u għal hecc chien jagħmel ūisk actar gid b'din l'ittra.

ID-DIREZZJONI.

Mill LUCERNA TAL HAJJA. — 46. Alla iūiġhed il premju lil min jibda tajjed, imma jatiħ lil min jispičča tajjed.

II.

Mil Belt.

Fil 15 ta Frar.

Habib taghna,

chif sirna x'uaħda din! Ghâdna *Cattolici* jeŭ ma ghâdniex? Nafu, bhala *Cattolici*, jeŭ ma natux li ghandna nħarsu il *Precetti tal Cnisja*?... Ghaliex nisimgħu il kuddies, u inkerru u naghmlu il *Precetti* fil Ghid il cbir, mita mbagħd nieclu il laħam f'Ras ir-Randan, ma nsumux u inniġġsu bil ġobon nħar il gimgha tal *Quattru-tempri* tax-xitħa (ilbie-raħ)?... M'ħumiex, mela, *Precetti tal Cnisja* xorta ŭaħda?... M'hux li stess dnub mejjet naghmlu jecce nieclu biċċa dundian f'Ras ir-Randan jeŭ nħar il Gimgha il Cbira? Jecce ma nisimgħux kuddies nħar il Ghid jeŭ ma nsumux lejlietu?... Il *persuni puliti* għall'inkas imisshom għandhom f'it tal *bon sens*, f'it tal *logica*: imma donnhom actar ibatu bil *gula*, bir-*rispetti umani* u bil *fanfarunati*, inchella bis-*serietà* u bil *carattru*; għax chiecu ighidu lilhom infushom: «Ahna *persuni educati*, ahna *Cattolici*: mela, jaħtieġ li żakkna ma ticcmandaniex, bhalmā ticcmanda lil... *certi animali*; mela, b'daŭn il Protestanti collha ma dħarna, jaħtieġ natu esempju tar-*Religjon*, tas-*serietà* u tal *educazzjoni* tagħna...» Minn għaliġa, aħjar ighiduli dac u dic kalbu *Protestanti*, jeŭ dac u dic *Cattolici* li ma josservaŭx il *Precetti tal Cnisja Cattolica*! Daŭc li kalbu *Protestanti*, ngħidilhom *disgrazzjati*; daŭn l'oħrajn ngħidilhom *imbecilli*!

Veru jeŭ m'hux veru li, fiż-żeuġ Veljuni, nħar Ras ir-Randan fil-ghodu, jigiġifieri minn nofs il lejl ta nħar it-tlieta sa 'l ħamsa ta nħar l'erbgħa, *persuni rispettabbli* tal aħjar *Società*, irġiel u nisa—saħansitra Sinjurini minn daŭc li tarahom jagħmlu is-Sibtijet tal Madonna ta Pompej u cull nħar t'erbgħa ma iħallux il *Vista tal Carmnu*—bakghu jeclu id-undiani u ir-roast beef bhalli-chiecu-xejn? Veru jeŭ m'hux veru li bosta *Protestanti* serji tcazaŭ bihom?... Inħallu a parti li *scandlu* u il *cattiva figura*: imma, l'eŭiel l'*obbligazzjoni* (jigiġifieri il *Precetti*, f'dan il caż); u mbagħd id-*devozzjoni*—ighid il proverbju!

Kaluli ucoll li ilbierah, ġurnata ta *magru strett*, certa *Autorità* ordnat (bhala *Autorità*, mhux bhala *persuna privata*) għaliha u għal min chien *obbligat* jippranza maħħa *raġjolata*: imma fuk dan għad m'inħiex sgur u forsi nargħa nictiblec!

Collni tiegħec,

G. G.

Ma dħar id-dinja.

Congress Eucaristicu—Is-Società Lubin għal daŭc li fi ħsiebhom jiġu għall *Congress Eucaristicu* f'Malta criet jott mil-pisbaħ, tūil 455 pied, u ta 8529 tunnellata.—Id-daħra li fi ħsiebhom jagħmlu hi: Marsilja, Genħa, Napoli, Pompej, Palermu, Messina, Taormina, Catanja, Siracusa, Malta, Susa, Kairouan, Tunes, Cartagħni, Argiel u Marsilja.

Ruma—L'aħbar, li xerrdu bosta ġurnali, li il Papa hu marid, m'hix minnħa, għaliex nħar il Candlora, hu bħas-soltu u bl'istess solennità laka daŭc collha li minn dejjem joffrulu ix-xemgħa, bhalmā huma Capitoli, Capijet ta Religjusi, ir-Rappresentat tal Gran Mastru ta Malta u oħrajn.

—Il Papa b'*Motu Propriu*, billi ir-Revmu. Patri Frangiscu M. Dall'Olio, General tal Conventħali, jinsab marid, sa chemm ifiek, innomina minn f'locu, bit-titolu ta Vigarju Generali, ir-Rvmu. Patri Vittorio M. Sottaz, bil facultajjet collha.

—Sa issa il Ġuwardja Nobbli tal Papa

chienen tigi magħzula minn fost in-Nobbli ta Ruma u li Stati Rumani, issa il Papa ordna li jistgħu ucoll jiġu magħzula minn pajjisi oħra, b'obbligu li imorru Ruma, għaz-żmien li imisshom għassa.

—Għall cbira shana li tcun Ruma fix-xhur ta Lulju u Aŭissu, il Papa ordna li l'Anniversarju tal meŭt tal Papa Leŭni Tlittax min f'lōc fil 20 ta Lulju isir fil 5 ta Novembru, u il festa tal incoronazzjoni tiegħu, minn f'lōc fid-9 ta Aŭissu issir fis-16 ta Novembru, jum li fiħ jaka l'anniversarju tal consagrazzjoni tiegħu ta Iskof.

—Spanja, li chienen irtirat l'Ambaxxatur taħħa minn għand il Papa, issa raġġet bagħtet ieħor, fil persuna ta Senvo Calbelton, li ġiā deher kuddiem il Papa u daħal f'ufficju. Dina hi aħbar ta ferħ cbir, għaliex hecc nittamaŭ li il ħŭejjeg tal Cnisja fi Spanja imorru aħjar.

—Il Gvern Portugħiż għadu chiefer mal *Cattolici*.—Hu cheċċa il Patrijet Faangiscani mis-sabiħ Cunvent ta Palazzħolu li jati fuk il lāg ta Albanu, hejn Ruma, għaliex chien proprietā tal Gvern.

—Il gimgha li ħarget, 11 tax-xaħar, mietiet is-Sinjurina Rosa Sarto, oħt il Papa il cbira; chellħa 77 sena u chienen il maħbuba tal familja. L'aħbar il Papa ircieviħa mis-Segretarju Privat tiegħu, Monsinjur Bresnan. Għalchemm chien jistenniħa, għaliex chienen ilħa ġranet agonizzanti, il Papa tħasarħa ħafna; izda ŭara li bagħat li stess Segretarju sabiex isabbar il hutu l'oħra, ingħabar f'camartu u dām żmien tūil jitlob għaliħa.

Aŭstrja—Il gimgha li għaddiet miet il Cardinal Nagl, Arciskof ta Vienna, ŭara marda kasira.—Chellu 57 sena, tūieled fis-26 ta Novembru 1855: fil 1902, ġiē consagrat Iskof ta Triesti, u fid-19 ta Jannar 1911, ŭara f'it li għadda Arciskof ta Vienna, il Papa Piju Għaxra għolliħ fid-dinjita ta Cardinal.

Inghilterra—Ir-Re, fil 11 tax-xaħar, mar Liverpool għall'inaŭgurazzjoni (żanzin) ta dock, li ġiē imsemmi *Gladstone*.

—Il gimgha li għaddiet, ma tūl il lejl, zeuġ serri ta orchidee (panti rari u prezjusi) geŭ imchissra u il panti imħarra: jissopponu li dan ġiē magħmul mis-suffragisti, li ħsara hi ta eluf ta liri.

Il Ġuerra—Ūara li it-trattattivi tal paci bejn li Stati tal Balcani u it-Toroc geŭ misura, il Bulgari, malli għalak iz-żmien li chieniu taŭ lit-Toroc sabiex jirrendu, bdeŭ il bombardament ta Adjanopli, li għalchemm irceviet ħsara cbira, għadħa ma ŭakgħetx. Combattimenti ucoll oħra chien hemm Ċatagħja u Galjapoli: il banda u l'oħra chellhom telfa ta nies cbira, għalchemm it-Toroc chellhom telfa bil bosta acbar.—Il Bulgari minn fuk l'arjoplani kieghdin jixħtu bombi fuk it-Toroc, bi ħsara cbira taħħom.—Scutari giet attaccata mis-Serbi u mil Montenegrini; daŭn mbagħd għarrku zeuġ vapuri toroc fil lōc. Il Montenegrini fil battalja ta Bardanjoli tilfu 2500 ruħ, u it-Toroc 4000, bejn mejjtin u feruti. Il fregata torca *Assari Teufik* marret fuk l'ert f'Midja, u mentri mbagħtu vapuri biex jassistuħa, il Bulgari kieghdin jibbumbardaħa mill'art.

Canada—Il proġett tal Gvern li jonfok 35 miljun dollaru biex jirregala tliet *Dreadnoughts* lill Flotta Ingħiżza għadħa bil magġuranza ta 32 vōt.

L. M. C. G.

Id-dādi tal *Brodu Maggi* jinħtraŭ minn għand *Ta-Duminc*, mil *Canova*, minn għand *Vassall* (ta taħt il *Club*) u mil ħūienet it-tajbin l'oħra.

TIFCHIRA

tal Congress Eucaristicu ta Malta

April—1913.

TALBA

magħmula mil Cardinal Capececlatru (f'it ġranet kabel ma miet)

(*)

O Tūajjeg Ġesŭ, o Missier li tħobb l'er-ŭieħ bla kies, ahna f'kasir żmien sejjrin inkaddsu *Congress Eucaristicu* biex natu ġieħ lil dac il għageb cbir tal fidi u tal imħabba, li hu Int in-nifsec, magħmul icħel u sacrificju li ħadd ma jista ifissru. Izda, la mingħajrec inkas nafu naghmlu ħsieb tajjeg u tar-riżk, chif nistgħu inŭettkuħ li b'xi ħjel icun jixrak Lilec, jecce Inti ma tghiniex?

Ejja, mela, Int, Daŭl u Imħabba bla tmiem, fi rŭieħna. Saltan fina u aghmel li dan il *Congress* irodd cotra ta fidi u ta mħabba ħaddiema.

U il fidi u l'imħabba ma joctrux fina biss, imma fl'insara collħa. Għax, jecce ahna nemnu actar bid-dehen u inhobbu izjed bil hrara, icollħa ta-bil-ħakk f'din id-dinja ucoll is-sliema tiegħec, li bil-tiisk nixtieku, u mbagħd fid-dinja l'oħra naraŭ u inhobbu is-Seŭħa, is-Sabiħ u it-Tajjeg ta dejjem.

(Mit ġurnata *Indulgenza*, mogħtija b'*De-griet tal Arci-Iskof ta Malta*, fis-7 ta Jannar 1913.)

TALBA LILL MADONNA

(biex tissieħeb mal oħra)

O Xbejba Marija, Sidna tas-Sagrament Imkaddes, ġieħ tal insara, ferħ tal Cnisja collħa u saħħa tad-dinja, itlob għaliħa u kankal f'cull nisrani il ġibda lejn it-Tkarbin Imkaddes, ħalli icun jistħokkilħa li cull-jum nilkghuħ geŭħa sidirħa.

(Il Papa Piju Għaxra, fid-9 ta Dicembru 1906, ta tliet mil jum *Indulgenza* għal cull darba li tingħad din it-talba.)

Imprimatur.

Die 3 Jannuarii, 1913.

ALOISIUS CAN. THEOL. ATTARD, Vic. Gen.

(*) Din it-Talba giet makluba bil Malti mid-Direttur tal *Habib* għar-Reverendu Canonico Dun Salv Tartaglia (Sacerdot mimli bil gherf u bil hrara tar-Religjon, chif ucoll bl'imħabba tal Pajjiz u tal Poplu) li giebilħ l'*Indulgenza* tal Arci-Iskof u bi ħsiebu ixerridħa ma Malta u Għaħdex.

Fl'eŭiel ta frar, mietet, il Hamrun, ta 84 sena, is-Sinjurina

VITTORJA XORTINU,

li għamlet 31 sena Majjistra f'li Scola tal Gvern, is-Siggieħi u ħaž-Żebbuġ, fejn chie-net imsemmiħa ŭisk u maħbuba għall'im-ġieba u il ħleŭħa taħħa, chif ucoll għall ħiħa bhala Majjistra u għall carità mal fokra.

Chienen iz-zija tal Professur Pisani, Pittur u Mghallem tad-disinn mill'actar magħrufa; u taž-zeuġ Sculturi Frangiscu u Toninu Xortinu.

Alla jatiħa il Genna.

C. S.

MOGHDIJA TAŻ-ŻMIEN.**Mistoksija.**

Liema hi dic in-nota li bil maklub u bis-seŭħa issir *in-nisel ta collox*?....

S. S.

L'aħħar *Xarada* chienen:*Žir-ma*—Žirma.

Giebuħa tajjeg: mil Belt, ir-Reverendu Dun G. G. u is-Sur G. Sciberras. Ĥadd actar. F'it!